

# వెలుతురు లోకి

● ఓల్గా

సరస్వతికి చీకటిగదిలోంచి బయటికి రావాలనిపించదు. వెలుగు చూడాలని పించదు. చీకటిగదిలో మంచం మీద వడుకుని ముఖం మీద దుప్పటి కప్పుకుని ఇంకా ఇంకా చీకటిలోకి కూరుకుపోతోంది. వెలుతురు చూడటం చాలా కష్టంగా ఉంటోందామెకు. వెలుతురంటే చీకటి ఆమెకు. వెలుతుర్లోకి, మేలుకున్న ప్రపంచంలోకి వెళ్ళటమంటే చీకట్లోకి వెళ్ళినట్లుగా ఉంటుందామెకు. అక్కడంతా తడుములాటే. ఏదీ కనవడని వెతుకులాటే. ఎటు అడుగు వేస్తే ఏ గోతిలో వడతానే అనే భయమే. అనుక్షణం ఆసరా కావాలక్కడ. చేతి కర్రలా తను వట్టుకోడానికి ఒక మనిషి కావాలక్కడ. ఆ మనిషి మనిషిగా ఉంటే ఎంత బాగుండేది.

కానీ, ఆ మనిషి కొండచిలువై పోయాడు. ఆ కొండచిలువను వట్టుకోక తప్పదు. వదలదు. వదలలేదు. కానీ, వట్టుకున్నది కొండచిలువననే స్పృహ అనుక్షణం తన వెన్నుపూసలోంచి శరీరమంతటికీ పాకుతూనే ఉంటుంది. భయం, జుగుప్స, కంగారు, దుఃఖం, నిస్సహాయత్వం అన్నీ కలిసి సరస్వతిని శక్తిహీనురాలిని చేస్తాయి. 'ఒడ్డు - అందరూ వెల్తురని పిల్చే ఆ చీకట్లోకి వెళ్ళొద్దు' అనుకుని మరింతగా దుప్పట్లోకి ముడుచుకుని ముఖం మీదికి దిండుని కూడా లాక్కుని అదుముకుంది.

ఆ చీకటి గదిలోంచి, ఆ దుప్పటి బరువులోంచి తన కనురెప్పల కింద పోగువద్ద చీకటినంతా చీల్చుకుని వెలుతురు లోకంలోకి ప్రయాణం చేస్తోంది సరస్వతి.

అక్కడ పట్టవగలు. ఎటు చూసినా నూర్యకాంతి. పెద్ద పెద్ద చెట్ల గుబురు కొమ్మల్లోగానీ, కిందగానీ చీకటన్నది లేదు. నీడ జాడ లేదు. అన్నీ తళతళా మెరిసిపోతున్నాయి. వెన్నెల్లాంటి చల్లని ఎండలో సేదదీరిపోతున్నాయి మననూ తనువూ కూడా. అక్కడ సరస్వతి చిన్నపిల్లలా స్వేచ్ఛగా తిరుగు తోంది. "తొలి కాన్పు అడపిల్లయితే లక్ష్మి అని పేరు పెట్టక సరస్వతి అని పెట్టారేమిటి?" ఎవరో అడుగు తున్నారు అమ్మా నాన్నలను. "లక్ష్మిదేవి అనుగ్రహం మాకు బాగానే ఉంది. సరస్వతి కటాక్షం కావాలని మా చిట్టతల్లికి ఆ పేరు పెట్టుకున్నాం." తండ్రికి తనంటే ఎంత ప్రేమ. తనను పెద్ద చదువులు చదివించాలని ఎంత ఆశ. తను చదువుతున్నంత సేపూ వక్కనే కూచునేవాడు. తనని స్కూల్లో దిగబెట్టి మళ్ళీ సాయంత్రం తీసుకొచ్చేవాడు.

అమ్మ - అమ్మ తనచేత పూజలన్నీ చేయించేది. ఆ దేవుడి మందిరం ముందు ప్రమిదలలో దీపాలు వెలగటం ఎంత బాగుంది. ఆ దీపాల కాంతిలో తెల్లని నందివర్ణాలు, ఎర్రని మందారాలు, మంకెన పూలు - నరిగ్గా సగానికి వగిలిన కొబ్బరిచిప్పలు, వెండి గిన్నెలో కొబ్బరి నీళ్ళు - హారతి వళ్ళంలో కర్పూర పరిమళం.

తెల్లని తన కాళ్ళకు బంగారపు పూతలా పచ్చని వసువు పూత. తన మెడకింద గంధం. తలంటుకున్న జుట్టులో విరజాజివుల మాల వెదజల్లే వాసనలు.

ఎన్నో పూజలు చేయించేది అమ్మ. సన్నటి గొంతుతో ప్రత కథలన్నీ చెప్పేది. వండుగలు, వర్షదినాలతో రోజులు పరిగెత్తుతూ వెళ్ళిపోయాయి. అన్ని పూజల్లో, నోముల్లో, ప్రతాల్లో తనకు పెద్దలనుంచి వచ్చే ఆశీర్వాచనం మాత్రం ఒకటే - మంచి మొగుడు. ముత్తయిదుతనం. అనుకూలవతియైన భార్యగా, అరుంధతీ అననూయల్లాంటి వతివ్రతగా గొప్ప జీవితం.

ఈ పూజలు తన జీవితంలో ఒక పార్శ్వమైతే, మరోవక్క నాన్న పాతాలు చెప్పి చదివించేవాడు. తనకెంత జ్ఞాపకశక్తి - ఒక్కసారి చదివి ఇట్టే అప్పచెప్పేది ఏ పాఠాన్నయినా.

పెద్దదవుతోంది. పూజలు పెరుగుతున్నాయి. చదువులు పెరుగుతున్నాయి. తను మాత్రం అట్లాగే - చిన్నపిల్లలాగే - చిలకతల్లిలాగే ముద్దుగా, ముచ్చటగా ఆ ఇంట్లో తిరిగేది.

బి.ఎ, ఎం.ఎ కూడా అయిపోయింది. మా అమ్మాయి కలెక్టరు కావాలన్నాడు పిచ్చినాన్న.

● చిత్రాలు: లక్ష్మిగౌడ్

కలెక్టరు కావాలంటే పాఠాలు బట్టిపెట్టడమూ, పూజలు చేయడమూ సరిపోవని తెలియదు నాన్నకి.

తనను ఒక వ్యక్తిగా మలచటం తెలియలేదు వాళ్ళకు. ఇల్లు కదిలితే నాన్న తోడు లేకుండా బయటికి రాలేని తను కలెక్టరు కావాలని నాన్న ఆశ.

చివరికి సివిల్ సర్వీసు వరీక్షలు రాయాలి అని నిర్ణయించారు.

అమ్మ పెళ్ళి చెయ్యాలిందేనని పట్టుపట్టింది.

సరస్వతికి ఒకవైపు ఈ వరీక్షలు. మరోవైపు పెళ్ళిచూపుల వరీక్షలు.

ఆ వరీక్షలయిన మర్నాడే పెళ్ళి. పెళ్ళికోడుకు లాయరు. శాస్త్రోక్తంగా జరిగి పోయింది పెళ్ళి.

తన నోముల ఫలం. తన ముత్తయిదుతనం, తన పాతివ్రత్య పరాకాష్ఠ మంగళసూత్రం మెడలో పడింది.

భక్తిగా నమస్కరించింది భర్త పాదాలకు.

వచ్చటి ఆ పాదాలు అప్పుడు సరస్వతికి సాక్షాత్తు శ్రీరామ పాదాలు. ఆ పాదాలు పూజించాల్సినవనే గొప్ప గౌరవం మనసులో ఆ క్షణాన కలిగింది.

నంసారం సాగుతోంది చల్లగానే.

చల్లగానేనా? మొదటి రోజునే ఆ చల్లదనం తనకు వణకు పుట్టించలేదా! అతనికి, తన భర్త పార్థసారథికి తన చదువు మూలంగా, తనకు రాబోయే ఉద్యోగం మూలంగా తనను అనుమానించే హక్కు ఉందని తన చేత నమ్మించాడు.

తనకు విపరీతమైన భయం పుట్టించాడు. ఆ భయంలోంచి తన మీద తనకు అపనమ్మకం - చాలా జాగ్రత్తగా ఉండాలనే హెచ్చరిక, ఎప్పుడెక్కడ జారివడతానోననే కంగారు వచ్చాయి. నిద్ర వడితే కలలో తను ఎత్తు మీదనుంచి వడిపోతున్నట్లు కలలు.

మెట్లు ఎక్కుతుంటే జారిపోతాననే భయం. అరికాళ్ళ లోంచి వణకు. మోకాళ్ళు బలహీన వడిపోతుంటాయి. అరచేతుల్లో చెమటలు కమ్ముతాయి.

ఆ భయానికి తనింకా అలవాటు వడకముందే ఉద్యోగం వచ్చింది.

అమ్మో - ఉద్యోగం వచ్చింది. అయ్యో - ఉద్యోగం వచ్చింది. వెల్తురు మాయమైంది. ఆ వెల్తురులోంచి ఎవరో బలంగా తంతే ఎగిరే బంతిలా సరస్వతి వేగంగా గదిలోని చీకట్లోకి వచ్చి పడింది.

ఇక ఇప్పుడంతా చీకటే.

లోపలా, బయటా అంతా చిమ్మచీకటి.

నూర్యోదయమైనా చీకటే, ట్యూబులైటు వెలిగినా చీకటే. గదిలో టక్కున లైటు వెలిగింది.

సరస్వతి ఆ వెల్తురు భరించలేక 'అబ్బా' అని అరిచింది.

"నాకు చీకటి వడదు. నీకు వెల్తురు వడదు. సరే, నేను కాసేపాగి నా గదిలోకి పోతాలే."

పార్థసారథి సరస్వతి ముఖం మీద దుప్పటి లాగేశాడు. సరస్వతి కళ్ళలో భయం, జుగుప్స, నిస్సహాయత్వం వరుసగా మారుతూ వచ్చాయి.

"ఎంటా చూపు?" గద్దించాడు.

సరస్వతి కళ్ళు మూసుకుంది. క్రమంగా సరస్వతి నిర్జీవి అయిపోతోంది.

పార్థసారథి సరస్వతి శరీరంతో కాసేపు ఆడుకుని, లైటు తీసేసి తన గదిలోకి వెళ్ళిపోయాడు.

సరస్వతి దుప్పటికింద వెక్కిళ్ళు పెడుతూ పోగొట్టుకున్న వెల్తురు జ్ఞాపకాల్లోకి ప్రయాణం కోసం విఫలయత్నం చేస్తోంది.

లేదు - వెల్తురు వద్దు. ఒత్తగిల్లి వడుకుంది.

మోకాళ్ళు ముడుచుకుంటుంటే, సరస్వతికి తను వచ్చగా పాకే పురుగులా మారిపోయినట్లనిపించింది. చాలా అనవ్యమైన పురుగు. ఏ చిన్న పుల్ల అడ్డం. పెట్టినా, వెంటనే అగిపోయి చచ్చినట్లు పడి ఉంటుంది.

చిన్నతనంలో తన స్నేహితులు ఆ పురుగుల్ని చీపురు పుల్లల మీది కెక్కించి అవి వేలాడుతుంటే ఆనందించేవారు. తనకు ఆ పురుగుల మీద ఎంత జాలివేసేదో. ఇప్పుడు - ఇప్పుడు తనే పురుగు.

**“ఎంటా చూపు?”**  
గద్దించాడు. సరస్వతి కళ్ళు  
మూసుకుంది. క్రమంగా  
సరస్వతి నిర్జీవి అయిపోతోంది.  
పార్థసారథి సరస్వతి  
శరీరంతో కాసేపు ఆడుకుని,  
లైటు తీసేసి తన గదిలోకి  
వెళ్ళిపోయాడు.

\* \* \*

ఆఫీసుగది నల్లని గుహ. పైళ్ళన్నీ ఎముకల పోగులు. ఆ టేబిల్ మీద ఆకువచ్చని పెన్ను విషవృక్షాన్ని. ఆ కత్తితో తను హత్యలు చేస్తుంది. పార్థసారథి వచ్చి నరమాంస భక్షణ చేస్తాడు. పోగువడ్డ ఎముకల్ని అల్కారాలో నర్తుతారు గుమాస్తాలు.

తను వూజారి - నరబలి జరిపే వూజారి.  
తన నుదుటి కుంకుమబొట్టు ఎర్రదనం చూసుకుని భయపడింది నరస్యతి.  
వని లేదు. వనంతా సాయంత్రం పార్థసారథి చేస్తాడు. ఏ పైళ్ళ మీద సంతకాలు పెట్టాల్సింది, ఎవరికి అనుకూలంగా సంతకాలు పెట్టాల్సింది, ఏ పైళ్ళను నిరంతరంగా పెండింగులో ఉంచాల్సింది పార్థసారథి చూస్తాడు. మంత్రిగారితో పార్థసారథి మాట్లాడతాడు. సాయంత్రం క్లబ్బులో జరిగే పార్టీలకు పార్థసారథి వెళ్తాడు.  
పార్థసారథి పెట్టమన్న పైళ్ళమీద సంతకం పెట్టి వాటిని సమర్పించుకుంటూ,

అనన్యం. అనన్యం. తనంటే తనకు అనన్యం. తన సంతకం అంటే అనన్యం.  
భర్త ఒప్పుదాలు చేసుకుని నోట్లకట్టలు తీసుకొస్తే తను సంతకాలు పెడుతుంది.  
సంతకం పెట్టనంటే తన పాతివ్రత్యం మంటగలిసిపోతుంది. భర్త మాట వినాలి. భర్తకి అనుకూలంగా నడుచుకోవాలి. భర్త చేయి వట్టుకుని నడవాలి. మనసా - వాచా - కర్మణా - చివరి రెండూ కుదురుతున్నాయి. మొదటిది కుదరటం లేదు.  
అమ్మా - భర్త చెప్పినట్లు కాకుండా న్యాయంగా నడుచుకోమని ఎందుకు చెప్పలేదమ్మా?  
నాన్నా - పెద్ద ఉద్యోగం చెయ్యటమంటే నిర్ణయాలు తీసుకునే శక్తి ఉండటమని నీకెందుకు తెలియలేదు నాన్నా?  
మొన్నటికి మొన్న పార్థసారథి ఫిర్యాదు విని అమ్మానాన్నలు ముక్తకంఠంతో చెప్పారు.  
“అతను తెలివైనవాడు. నిన్ను పువ్వుల్లో పెట్టి చూసుకుంటాడు. అతనేం చెబితే అది విను. సుఖవడతావు.”  
“నాకిక్కడ సుఖం లేదు” అంది నరస్యతి తెగించి.



పార్థసారథి చెప్పమన్న మాటల్ని పైవారికి కిందివారికి చిలుక పలుకుల్లా అప్పజెప్పటమే తన పని. తన జ్ఞాపకశక్తి అమోఘం!  
ఉద్యోగంలో చేరిన కొత్తలో ఇదంతా పార్థసారథి తనకు చేస్తున్న సహాయమే అనుకుంది.  
తేటి ఉద్యోగి వాణి చెప్పబోతే ఎంత అతిశయంగా సమాధానం చెప్పింది తను.  
“అయనా నేనూ ఒకటే - అయన చెప్పినట్లే చేస్తాను. నా ఉద్యోగం, నా జీవితం అన్నీ ఆయనవే.”  
వాణి ఎంత జాలిగా చూసింది తనవంక. ఆ తర్వాత ఎవరికీ తనతో చెప్పొంత చనువు ఇవ్వలేదు.  
ఉద్యోగంలో మెట్లు చకచకా ఎక్కింది పదేళ్ళలో. మంత్రాలయం చేరింది. అంతా తన చలవేనంటాడు పార్థసారథి.  
ముప్పయి మూడేళ్ళకే గొప్ప అధికారిణి.  
ఎంత గొప్ప అధికారముంటే చుట్టూ అంత చీకటి.  
ఉద్యోగం పెరిగేకొద్దీ పార్థసారథి పట్టా పెరిగింది. చేతిని మాత్రం పట్టుకుందను కున్న కొండచిలువ శరీరమంతా చుట్టుకుంది. ఆ బరువుతో తనెలా కదలేదు.

అమ్మ భయపడిపోయింది. బావురుమని ఏడ్చింది.  
అడదానికి భర్త తప్ప గతిలేదని మళ్ళీ మళ్ళీ చెప్పి భయపెట్టింది. చిన్నప్పుడు దయ్యం కథలు చెప్పి తనను భయపెడుతున్నాడని పెద్దమ్మ కొడుకుని కొట్టిన అమ్మ తననిప్పుడు ఎట్లా భయపెడుతోందో. తను వచ్చి మళ్ళీ సంతకాలు పెడుతోంది.  
ఇట్లా సంతకాలు పెట్టేవాళ్ళు ఇంకా ఉంటారా? ఉండరు. ఎవరూ ఉండరు. తనే ఈ ప్రపంచంలో అనన్యకరమైన పురుగు. నరస్యతి అనహనంతో టేబిల్ మీది పేవర్ వెయిట్ తీసి నేలకేసి కొట్టింది.  
అది చప్పుడు చెయ్యకుండా మెత్తటి తివాచిలోకి దిగబడిపోయింది.  
లాభం లేదు - ఇక్కడ తన చిరాకుకి కూడా వ్యక్తికరణ లేదు. చప్పుడు చెయ్యకుండా తలుపు తీసుకుని తన కింది ఉద్యోగి వచ్చాడు. ఏదో మాట్లాడాడు.  
నరస్యతి వినలేదు. విన్నా మనసుకెక్కడు. అతను వెళ్ళిపోయాడు.  
ఇంకొకామె వచ్చింది వెంకటగిరి చీరెలు పట్టుకుని. ఉద్యోగంతో పాటు వ్యాపారం కూడా చేస్తుందిమె. ప్రతి నెలా ఒక చీరన్నా ఇచ్చి వెళ్తుంది. పార్థసారథి ఎన్ని చీరెలు కొనుక్కున్నా ఏమనడు. హెూడాకు చిహ్నం ఖరీదైన చీరెలు.

“మీకు ఉద్యోగం, వ్యాపారం రెండు చేయటం కష్టంగా అనిపించటంలా?” చీరెల్ని తిరగేస్తూ అడిగింది నరస్యతి.

“ఇల్లు గడవాలంటే తప్పదు మేడం. కష్టపడాల్సిందే. ఇంకా మిషను కూడా కుడతాను. ఎంబ్రాయిడరీ లెండి. ఎంత సంపాదించినా మా ఆయన తాగుడికి సరిపోదు.”

“ఎం చెస్తాడాయన?”

“ఎం చేస్తే ఏం? పైసా ఇంటికి తేడు. ముగ్గురు పిల్లల్ని చదివించాలి.”

నరస్యతికి ఏం చెప్పాలో తెలియక రెండు చీరెలు తీసి పక్కన పెట్టింది.

అయినా సరే. ఆమె నయం తనకంటే. మొగుడి ప్రమేయం లేకుండా ఉద్యోగం, వ్యాపారం చేస్తోంది. పిల్లల్ని చదివించుకుంటోంది. ఆ భర్త దగ్గర, పిల్లల దగ్గర ధీమాగా నిలబడుతుంది. తను కనీసం తన ఉద్యోగం తను చెయ్యటం లేదు.

కొత్తగా ఆ సెక్షన్ కి ట్రాన్స్ ఫర్ వచ్చిన ఉద్యోగి నరస్యతిని కలవటానికి వస్తున్నాడని స్టాఫ్ చెప్పింది.

అతను వచ్చాడు. ఏప్ చేశాడు.

“నా పేరు అనిల్ కుమార్. పోయినాది లేబర్ డిపార్ట్ మెంట్ లో చేరాను. ఇప్పుడిక్కడికి ట్రాన్స్ ఫర్ వచ్చాను.”

నరస్యతి నిర్దిష్టంగా చూసింది. ఏమీ మాట్లాడలేదు. కూర్చోమని కూడా అనలేదు. అతను ఇబ్బందిపడి వెళ్ళిపోయాడు.

నరస్యతి ఏదో ఆలోచనలో పడిపోయింది.

సాయంత్రం అయ్యేదాకా ఇట్లాగే - సాయంత్రం పార్లసారథి వచ్చి తీసుకెళ్ళాడు.

\* \* \*

**రా**త్రి పొద్దుపోయాక పికార్లన్నీ ముగించుకుని పార్లసారథి వచ్చాడు. “వాడో పొగరుమోతు. నువ్వు జాగ్రత్తగా ఉండాలి. ఇంతకుముందు అట్లా పొగరుగా ఉంటేనే సెక్షన్ మార్చారట.”

నరస్యతి అయోమయంగా చూసింది.

“నీకేదీ అర్థమై చావదు. మీ సెక్షన్ కి కొత్తగా వచ్చాడే అనిల్ కుమార్ వాడి సంగతి. ఇవాళ సాయంత్రం కలిశాను. యారగెంట్ ఫెలో. చూస్తా.”

ఏమైందో, రేటు ఎక్కువ చెప్పాడేమో. ఒప్పందాలు కుదరలేదేమో.

మర్నాడు ఆఫీసులో అనిల్ కుమార్ వచ్చాడు.

పైలు తన పేబిల్ మీద పెట్టి, తనవంక ఒకసారి చూసి ఏమీ మాట్లాడకుండా వెళ్ళిపోయాడు.

అతని చూపు అలా ఉండేమిటి?

ఆ చూపులో తనమీద అసహ్యం ఎంత నుష్టంగా కనపడిందో.

ఏమిటతనికి తనమీద అంత శ్రద్ధ?

తనను అంత అసహ్యంగా ఇంతవరకూ ఎవరూ చూడలేదు.

తనను అసహ్యించుకునే వ్యక్తి ఇంతవరకూ ఈ ప్రపంచంలో తనకే.

అమ్మనాన్న ప్రేమగా, అవురూపంగా చూస్తారు.

భర్త అధికారికంగా, గర్వంగా చూస్తాడు. ఒకసారి నిరసన, చులకన కనపడతాయి అతని చూపుల్లో.

బంధువులు, పరిచయస్థులు అడ్మిరేషన్ తోనన్నా చూస్తారు. అనూయగానన్నా చూస్తారు.

కింది ఉద్యోగులు జాలిగానూ, భయంగానూ చూస్తారు.

పై అధికారులు మనసులో ఏమున్నా గౌరవంగానే చూస్తారు. అసహ్యపడుతూ చూడరు.

అద్దంలో తన ప్రతిబింబమే తనను అసహ్యించుకునేది. అనుక్షణం తన అంతరాత్మే తనను అసహ్యించుకునేది.

ఇతనెవరు? తన ప్రతిబింబాన్నీ అంతరాత్మనూ



కలగలిపినట్లు ఇతని కళ్ళలో అంత అసహ్యం ఎందుకు తనమీద. తన మీద ఎవరికీ శ్రద్ధ లేదనుకుంటే ఇతనేమిటి మధ్యలో.

వదిపేను రోజుల్లోనే నరస్యతికి, అనిల్ కుమార్ కి చాలాసార్లు పేచీ వడింది. ఈ పేచీలో నరస్యతి శ్రోత మాత్రమే. అతను ఆవేశంగా మాట్లాడుతుంటే అన్నీ వింటూ, వెళ్ళూ వెళ్ళూ అతను తనను అసహ్యించుకుంటూ చూసే చూపు కోసం ఎదురుచూస్తూ కూచునేది.

ఆ చూపు చాలా అత్యయంగా తగులుతోంది మనసుకి. రెండు మూడు రోజులు అనిల్ కుమార్ కనపడకపోతే ఏదో మిస్సయినట్లు అనిపించసాగింది.

నెలరోజులు గడిచేసరికి

పార్లసారథికి అనిల్ కుమార్ నమస్కగానే తయారయ్యాడనిపించింది.

వదేళ్ళలో పార్లసారథిని అంత ఇబ్బంది ఎవరూ పెట్టలేదు. రోజు రోజుకూ అనిల్ కుమార్ కళ్ళలో పెరుగుతున్న అసహ్యన్నీ భర్తలో పెరుగుతున్న అసహనాన్నీ చూస్తుంటే నరస్యతికి పెళ్ళయిన ఇన్నేళ్ళకు మొట్టమొదటిసారి తనకు వినోదం కలిగించే సంఘటన ఒకటి జరిగినట్లనిపించింది.

నరస్యతి వీలైనంత వినోదం పొందుతోంది.

ఆ వినోదం కోసం అనిల్ కుమార్ దగ్గర తన అలవాటుకి భిన్నంగా ఎక్కువే మాట్లాడుతోంది.

భర్త పెట్టే వాదనలే పెడుతోంది. అతనిలో అసహ్యన్నీ పనిగట్టుకుని పెంచుతోంది. అనిల్ కుమార్ రెండు మూడు నెలల వరకూ చాలా సహనంగా మాట్లాడాడు నరస్యతితో.

పనిగట్టుకుని ప్రతి పైలుకీ అడ్డం వడ్డాడు. నరస్యతి తనను మందలించినట్లు మాట్లాడితే ఎట్లా సమాధానం చెప్పాలో కూడా సిద్ధపడ్డాడు. కానీ, నరస్యతి ధోరణి వేరుగా ఉంటోంది. చివరికో రోజు అతను సహనం కోల్పోయే పరిస్థితి వచ్చింది. అతను గంటసేపు వివరంగా మాట్లాడాడు. నరస్యతి ఏమీ మాట్లాడలేదు.

“మీకు అర్థం కాలేదా? మళ్ళీ చెప్పమంటారా?”

“అర్థమయింది. నాకా విషయాలన్నీ తెలుసు.” చాలా కామంగా చెప్పింది.

“తెలిసీ ఎందుకిలా చేస్తున్నారు? ఒక బాధ్యతగల అధికారిగా ఎందుకు ప్రవర్తించరు?” అనిల్ కుమార్ తన కోపాన్ని కంట్రోల్ చేసుకోలేకపోయాడు. మాటలో, ముఖంలో కోపం ఎంత దాచిపెట్టాలన్నా దాగకుండా బయటపడింది.

నరస్యతి ఎర్రబడిన అతని ముఖాన్ని కోపంతో నిండిన కళ్ళను చూస్తోంది. కోపం నుంచి అతని కళ్ళు అసహ్యన్నీ ఎప్పుడు నింపుకుంటాయో అన్నట్లు చూస్తోంది.

“చెప్పరేం? నన్నేమనుకుంటున్నారు? గంటసేపు నేను మాట్లాడితే నన్నే పూలొని చేసి నాకన్నీ తెలుసంటారేం?”

నరస్యతి అతని కోపం వట్టించుకోలేదు. అతన్నే చూస్తూ హలాత్తుగా అడిగింది.

“మీకు పెళ్ళయిందా?”

అనిల్ కుమార్ బిత్తరపోయాడు. అతని కళ్ళలో చిరాకు చూసి నరస్యతికి నవ్వొచ్చింది. అనిల్ లేచి నుంచున్నాడు.

“కూచోండి. మీకు పెళ్ళయిందా?”

“అయింది.” కూచోకుండానే వళ్ళబిగువున సమాధానం ఇచ్చాడు.

“మీ భార్య ఉద్యోగం చేస్తోందా?”

“చేస్తోంది.” అనిల్ కి పిచ్చెక్కేలా ఉంది. తనింతసేపూ చెప్పిందేమిటి? ఈవిడ తీరిగ్గా వాళ్ళింటి డ్రాయింగ్ రూంలో వెయ్యాలన్న కుశల ప్రశ్నలేమిటి?

“ఏం ఉద్యోగం?” నరస్యతి కంఠం ఎప్పటిలా మృదువుగా, మెత్తగానే అడుగుతోంది.

“బ్యాంక్ లో - ఆఫీసరు.”

ఈ సంభాషణ ఎంతదూరం పోతుందో అంత దూరమూ తానూ వెళ్ళదలుచుకున్నవాడిలా కుర్చీలో కూచున్నాడు అనిల్.

“అమె ఎవరికి లోస్టివ్వాలో, ఎవరికి ఓ.డి లివ్వాలో,

**వని తేడు. వనంతా సాయంత్రం పార్లసారథి చేస్తాడు. ఏ పైళ్ళ మీద వంతకాలు పెట్టాల్సింది, ఎవరికి అనుకూలంగా వంతకాలు పెట్టాల్సింది, ఏ పైళ్ళను నిరంతరంగా పెండింగులో ఉంచాల్సింది పార్లసారథి చూస్తాడు.**

ఎవరికి ఫేవర్ చెయ్యాలి మీరు చెప్తారా?"

"చెప్పను. నేనెందుకు చెప్తాను. నాకేం వని. నా వని నేను చేసుకోలేక మీదగ్గరిలా నానా పాట్లు పడుతుంటే -" అనిలోకి మళ్ళీ కోపం మొదలయింది.

**“మా** ఆయనలా కాదు. అన్నీ తనే చెబుతాడు. ముఖ్యమైన నిర్ణయాలన్నీ ఆయనే తీసుకుంటాడు. ఆయన లాయరు. ఆయనకు అన్నీ తెలుసు. నేను ఆడదాన్ని అమాయకురాలిని. అందరూ మోసం చేస్తారు. ఇట్లాంటి పెద్ద ఉద్యోగాల్లో మగవాళ్ళ సాయం లేకుండా నెగ్గుకురావటం ఆడవాళ్ళ వల్ల అవుతుందా? అందుకని ఈ విషయాలన్నీ మా వారితో మాట్లాడండి. మీ ఆవిడకు కూడా ఉద్యోగంలో సాయం చెయ్యండి.” అనిలోకుమార్ కళ్ళలో ప్రతిఫలించబోయే తీవ్రమైన అసహ్యం కోసం ఆశగా చూసింది సరస్వతి.

సరస్వతి తన స్వభావానికి విరుద్ధంగా బిట్టర్గా నవ్వింది. అనిలోకుమార్ కళ్ళు మూసుకున్నాడు. వెంటనే లేచి వెళ్ళిపోతానికి తలుపు వైపు నడిచాడు.

తలుపు తెరవబోయి, ఏదో అనుమానం వచ్చి ఆగి వెనక్కి తిరిగి చూశాడు.

సరస్వతి టేబిల్ మీద తల వాల్చింది. ఆమె భుజాలు ఎగురుతున్నాయి గానీ, అది నవ్వులా లేదు.

అనిల్ వెనక్కు వెళ్ళాడు. సరస్వతి ఏడుస్తోంది.

“మేడమ్-”

ఆమె తలెత్తలేదు. ఏడుపు అగటం లేదు. అనిల్ టేబిల్ మీద నుంచి వంగి రెండు చేతులతో ఆమె తల వట్టుకుని బలవంతంగా పైకి లేపాడు.

సరస్వతి చప్పున లేచి నుంచుని అనిల్ చేతుల్లోంచి తలను వదిలించుకుని అతనికేసి భయంగా చూస్తోంది.

“ఏడవకండి.” అనిలోకి ఆమె ప్రవర్తన ఆశ్చర్యంగానూ, జాలిగానూ ఉంది.

“మీరు వెళ్ళండి” కంగారుగా అన్నది.

“మీరు ఏడుపావండి. వెళ్ళాను.” అతని కళ్ళల్లో జాలి చూస్తే సరస్వతికి కోపం ముంచుకొచ్చింది. ఇక ఇతనూ జాలి కురిపిస్తాడు కాబోలు.

“ఇదే నా డ్యూటీ. రోజూ ఈ గదిలో ఏడవటమే నా డ్యూటీ.” సరస్వతికి ఏడుపు తన్నుకొస్తోంది.

అనిల్ మళ్ళీ ఆమెను వట్టుకుని కూర్చోబెట్టే ప్రయత్నంలో చేతులు ముందుకు కదిలించాడు. సరస్వతి భయపడుతూ ఇంకా వెనక్కు జరిగింది.

“ఎందుకలా భయపడుతున్నారు? నేనేమీ చెయ్యను. మీరు రిలాక్స్ అవండి. కళ్ళు తుడుచుకోండి.”

సరస్వతి గబగబా కళ్ళు తుడుచుకుంది.

అనిల్ మంచినీళ్ళు గ్లాసులో పోసి ఆమె నోటి దగ్గర పెట్టాడు.

సరస్వతి “అక్కడ పెట్టండి” అంది.

“తాగండి. మీ చేతులు వణకుతున్నాయి. పారబోసు కుంటారు.”

గ్లాసు పెదవులకానించాడు. సరస్వతి కళ్ళు మూసుకుని మంచినీళ్ళు తాగేసింది. అనిల్ గ్లాసు టేబిల్ మీద పెట్టి, “మీరు ఇంటికి వెళ్ళారా” అనడి గాడు జాలిగా.

“వెళ్ళను. మీరు మీ సీట్లోకి వెళ్ళండి.”

అనిల్ ఒక నిట్టూర్పు విడిచి తన సీట్లోకి వెళ్ళి పోయాడు. సరస్వతికి అంతా అయోమయంగా ఉంది.

‘ఇదంతా పార్లసారథికి తెలిస్తే - అనిలోకుమార్ తన కన్నీళ్ళు తుడిచి మంచినీళ్ళు తాగించాడని తెలిస్తే - తన చుట్టూ ఇనుపగోడలు కట్టేశాడు పార్లసారథి. ఆ గోడల వెనుక భద్రంగా ఉంటావని చెప్పాడు. తను అట్లాగే ఉంటోంది. ఈ అనిలోకుమార్ కి తన చుట్టూ ఉన్న ఇనుపగోడల గురించి తెలియక తనను వట్టుకున్నాడు.

ఈ సంగతి తెలిస్తే -

సరస్వతికి మనసులో వివరీతమైన అలజడిగా ఉంది.

\* \* \*

నాలుగు రోజుల తర్వాతగాని అనిలోకుమార్ మళ్ళీ సరస్వతికి కనిపించ లేదు. ఈసారి ఫైలంతా సిద్ధం చేసుకుని సరస్వతి సంతకం కోసమే వచ్చాడు. ఫైలు సరస్వతి ముందు పెట్టి, కావలసిన వివరాలన్నీ చెప్పి “మీరు సంతకం చెయ్యండి” అన్నాడు.

ఫైలు వంక చూసింది. ఎట్టి పరిస్థితుల్లోనూ సంతకం పెట్టవద్దని పార్లసారథి మరీ మరీ చెప్పిన ఫైలదే. అనిలోకుమార్ వంక నిస్సహాయంగా చూసింది.

“నేను పెట్టను - పెట్టలేను!”

అనిలోకుమార్ చివ్వున లేచాడు.

“మీకు సిగ్గు లేదా? ఉద్యోగం చేస్తున్నది మీరు కాదా?” మళ్ళీ అతని కళ్ళలో అసహ్యం.

ఆ అసహ్యం అంటే తనకెందుకంత ఇష్టం? ఆ అసహ్యం వల్ల అతను తనకు దగ్గరవుతున్నాడా? ఆత్మీయుడవుతున్నాడా? సరస్వతి అతని కళ్ళలోకి అదేవనిగా చూస్తోంది.

“ఈ సంతకం పెడితే మీవారేం చేస్తారు?”

“ఏమో?”

“ఏం చేస్తారో కూడా తెలియకుండా మీరెందుకీలా చేస్తున్నారు?”

సరస్వతి మాట్లాడలేదు.

అనిలోకుమార్ కి ఒళ్ళు మండిపోయింది.

“పెద్ద పతివ్రతననుకుంటున్నారా? మీకంటే వేళ్ళ పచ్చి వ్యభిచారిణి నయం. తన తిండి కోసం ఒళ్ళమ్ముకుంటుంది. మీకు ఏం లోటొచ్చిందని ఆ మొగుడికి ఒళ్ళు, వ్యక్తిత్వం అన్నీ ఆమ్మోసుకున్నారు. మీ మీద మీకు అసహ్యంగా లేదా? ఎందుకట్లా బతకటం, ఈ ఉద్యోగం చెయ్యటం? ఏమైనా సరే, మీరీ ఫైలు మీద సంతకం చేసి తీరాలి. ఎట్లా చెయ్యరో చూస్తాను.”

వినురుగా లేచి వెళ్ళిపోయాడు.

సరస్వతి ముఖం తెల్లగా పాలిపోయింది. చెమటలు వట్టి కళ్ళు తిరిగి నట్లయింది. క్రమంగా స్పృహ పోతున్నట్లుగా అనిపించింది. సరస్వతికూలా కేంద్రీకరించి చైతన్యం తెచ్చుకునే ప్రయత్నం చేస్తోంది. పోట్లాడుతోంది మనసు శరీరం మీద.

‘ఇదేంటి - ఇలా ఉంది.’

క్రమంగా పాలిపోయిన ముఖంలోకి రక్తం వచ్చి చేరుతోంది. చైతన్యం సర్వావయవాల్లో - అతనేమన్నాడు? “వేళ్ళ నయం.” తను వేళ్ళ - వేళ్ళ కాదు. వేళ్ళ కంటే ఘోరం. వేళ్ళ, వేళ్ళ, కానీ, ఇదేమిటి? తనకేం బాధ కలగటం లేదే? చాలా తేలిగ్గా అవుతోంది మనసు. గుండె మీది నుంచి ఏదో బరువు దింపిన భావన.

పతివ్రత కాదు తను. కాకపోతే ఎంత బాగుంది. ఈ సంతకాలు పెట్టనక్కర్లేదు. తను వేళ్ళ.

సరస్వతికి నవ్వొస్తోంది.

తనెక్కడ వ్యభిచరిస్తుందోనని కావలా కాసే భర్త తోనే తను వ్యభిచారం చేస్తోందా?

పాతివ్రత్యానికీ, వ్యభిచారానికీ తేడా ఏమిటి? ఏమిటని అనుకుంటోంది ఇన్నాళ్ళుగా తను? ఆ మాటల గురించి ఆలోచించిందా ఎన్నడైనా?

ఎందుకో హఠాత్తుగా సరస్వతికి వాళ్ళమ్మ వసువు గుడ్డలో దేవుడికి ముడుపుగట్టి ఏళ్ళ తరబడి దేవుడి మందిరంలో దాచే చిల్లర నాణాలు గుర్తొచ్చాయి.

ఆ ముడి విప్పుకుని నాణాలు కింద పడి పిండి పిండవుతున్నాయి. సరస్వతికి వెన్నుపూసలో చిత్రంగా ఏదో కదిలినట్లయింది. ఒళ్ళంతా ఒక కుదుపు కుదిపిన అనుభూతి.

వేళ్ళ - పతివ్రత, వేళ్ళ - పతివ్రత, వేళ్ళ - పతివ్రత అనే మాటలు ఆమె చెవుల్లో గింగురు మంటున్నాయి.

\* \* \*

సాయంత్రం మెల్లిగా రాత్రయింది. సరస్వతి చీకటి వెలుగులకు అతీతంగా లోకంలో నిరామయ మైన మానసికావస్థలో ఉంది.

లైటు బలవంతంగా వెలగటం ఇష్టం లేనిదానిలా వెలిగింది.

పార్లసారథి అప్పుడే బయటనుంచి వచ్చాడు.

“ఏంటి - ఆ అనిలోకుమార్ ఆ ఫైలు విషయంలో వంతం పట్టాడట.”

సరస్వతి యాంత్రికంగా తలూపింది.

“నువ్వు మాత్రం సంతకం చెయ్యకు. వాడి సంగతి నేను చూసుకుంటాను.”

సరస్వతి తనకే తెలియని వేగంతో అడిగింది -

“పోనీ చేసేస్తాను. ఏం?”

చాలా అరుదుగా ప్రయోజనం లేదని తెలిసి అడిగే ప్రశ్న.

“నీకు తెలియదు. నేను చెబుతున్నాగా.”

“ఈ ఒక్కసారికి చేసేస్తాను.” అతి దీనంగా పలికింది ఆమె గొంతు.

“అంటే, నా మాట లెక్కలేదని, వాడు చెప్పినట్లు చేస్తావా?”


“ఈ ఒక్క ఫైలు విషయంలో.”

పార్లసారథి దగ్గరకొచ్చి సరస్వతి జుట్టు వట్టుకుని ముఖం పైకెత్తి చూశాడు.

“ఏం వాడంత నచ్చాడా? వాడి మాట కాదనలేకపోతున్నావా?”

సరస్వతికి ఊపిరి ఆడలేదో క్షణం.

“నేను వింటూనే ఉన్నాను. గంటలు గంటలు వాడు నీ గదిలో తిప్ప వేస్తున్నాడట. ఎందుకా వచ్చింది వ్యవహారం?”



పార్థసారథి గిలగిల కొట్టు కుంటున్న వక్షిని చూసిన వేటగాడి కళ్ళతో గుచ్చి గుచ్చి చూస్తున్నాడు నరస్యతిని. అతని కంఠంలో ఇది తిరుగులేని బాణం అని తెలిసిన నిస్సంకోచపు విజయగర్వం తోణికిన లాడుతోంది.

“రేపు ఆ పైలు తిప్పి వంపు.”  
తుది నిర్ణయం చేసేసి వెళ్ళి పోయాడు.

నరస్యతి వివ్వలంగా చూస్తోంది. చాలాసేపు అలాగే కూచుని, ఇక భరించలేనట్లు లైటు తీసేసి మంచం మీద వడుకుని దుప్పటి, దిండు కళ్ళమీద వేసుకుంది.

‘చీకట్లోంచి వెలుగులోకి పోవాలి. అమ్మా వెలుగు కావాలి - త్వరగా - నేను భరించలేను.

ఇదేమిటి - చీకటి కాదు వెలుగు కాదు - పురుగు. అదే - ఆ వచ్చు పురుగు గిలగిలా కొట్టుకుంటోంది, కొండచిలువ నాలుక మీద. నోరు పెద్దగా తెరిచిన కొండచిలువ. ఆ నాలుక - అది నాలుకేనా? ఇక చప్పరిస్తుందా? చప్పరిస్తే హాయి. పురుగు హింసకు విముక్తి - కొండచిలువా, చప్పరించవా?

కానీ, రెండు దవడలా భీకరంగా తెరిచి కొండచిలువ అట్లాగే పురుగుని భయపెడుతూ ఉంది.

మింగదు. మింగదుగాక మింగదు. మింగితే దానికి ఆనందం లేదు. నరస్యతి కళ్ళింకా గట్టిగా మూసుకుంది. కొండచిలువ నుంచి దూరంగా పోయి వెలుతురు కోసం వెతుకుతోంది. శూన్యంలో చూపు దూసుకుపోతోంది. చూపు వెంటపడి ఆ చీకట్లోకి కొండచిలువా వస్తోంది.

వేగం - వేగం - ఇంకా త్వరగా.  
అమ్మయ్య - కొండచిలువ మాయమయింది.  
అమ్మయ్య - కానీ, పురుగింకా అలాగే ఉందేం?  
పురుగు గిలగిలా కొట్టుకుంటూనే ఉంది.  
అబ్బా - ఎంతసేపు? నా తోట, నా చల్లని ఎండ, నా వెచ్చని వెన్నెల కనవడవేం? ఊహించు - పురుగు అలాగే యాతన వడుతోంది. అబ్బా - అదేం కొట్టుకోవటం? అదేమిటా కదలిక? అది చిత్రహింసవడుతూ గిలగిలలాడుతోందా? పరమానందవడుతూ నృత్యం చేస్తోందా? అదేమిటా కదలిక - తోక మీద లేచి నుంచుందా? వల్లీలు కొట్టి వడి పోతోందా? అమ్మో - భరించలేను. అసాధ్యం.’  
నరస్యతి కళ్ళు తెరిచిందో, తెరిచాననుకుందో - ఆ చిన్ని వెలుతురుపిట్ట ఆమె కళ్ళలోంచి గదిలోకి ఎగిరిందో - బయట తోటలోంచి గదిలోకి వచ్చిందో.

గురుతోంది. హాయిగా రెక్కలల్లారుస్తూ, నరస్యతి కళ్ళు విప్పారు కుని చూస్తూ ఉండిపోయింది. చూస్తూ చూస్తూ ఉండగానే గది నిండా లెక్కలేనన్ని పిట్టలు. వందలు - వేలు - చిన్ని చిన్ని వెలుతురు పిట్టలు ఎగురుతున్నాయి. ఆ రాత్రంతా ఆమె అలా కళ్ళు విప్పారుకుని ఆ పిట్టల్ని చూస్తూనే ఉంది.

\* \* \*

తెల్లగా తెల్లవారాక నిద్రవట్టింది నరస్యతికి. తొమ్మిదవతుండగా వనిపిల్ల వచ్చి లేపింది.

“అయ్యగారు పిలుస్తున్నారుమ్మా.”  
“నాకు ఒంట్లో బాగోలేదు. ఆఫీసుకు సెలవు పెడతాను. అయ్యగారిని కోర్టుకి వెళ్ళమను.”

నరస్యతికి ఒళ్ళంతా విరగొట్టినట్టు ఉంది. కళ్ళు మండుతున్నాయి. “జ్వరం వచ్చినట్టుంది” అంది వనిపిల్ల నరస్యతి చెయ్యి వట్టుకుని. పార్థసారథి నరస్యతిని చూడకుండానే కోర్టుకు వెళ్ళిపోయాడు. నరస్యతి మళ్ళీ నిద్రపోయి పన్నెండ్లంటికి లేచింది. జ్వరం విడిచిందేమో ఒళ్ళంతా చెమటవట్టి చిరాగ్గా అనిపించిందామెకు. లేచి స్నానం చేసింది. సత్తెమ్మ రొట్టె, పాలు తెచ్చింది.



“జ్వరంగా ఉంది గదా - అన్నం తినకండమ్మా” అంది. నాలుగు రొట్టెముక్కలు తిని, పాలు తాగాక మళ్ళీ ఒళ్ళు స్వాధీనంలోకి వచ్చినట్లనిపించింది.

నరస్యతి ఆఫీసుకి పోను చేసింది. అనిల్కుమార్ను పిలిచింది. “మీరా పైలు తీసుకుని ఇంటికి రాగలరా?”  
“ఇంటికెందుకు?” అతని గొంతులో ఏదో అనుమానం. పార్థసారథి ఎంతకైనా తెగిస్తాడని అతని నమ్మకం.

“నాకు ఒంట్లో బాగా లేదు. జ్వరంగా ఉంది. ఆ పైలు మీద సంతకం చేసేస్తాను. ఇంకా ఆలస్యం కావటం నాకిష్టం లేదు.”

“జ్వరం తగ్గాక, ఆఫీసుకు వచ్చాక చేద్దురుగాని - తొందరేముంది - ఇన్నాళ్ళు ఆలస్యమైంది. మరో రెండు రోజులు...”

“కాదు - నాకు జ్వరం తగ్గకపోవచ్చు. నేనింక ఆఫీసుకి రాకపోవచ్చు. ఏమైనా జరగచ్చు. నేను మాత్రం ఈ పని చేసి తీరాలి. దయచేసి మీరు రండి.” అనిల్కుమార్ పోను పెట్టేశాడు.

మరో అరగంటలో అతను నరస్యతి గదిలో సోఫామీద కూచుని ఉన్నాడు. ఆతనొచ్చి కూర్చున్న తర్వాతే నరస్యతి నీరసంగా మంచం మీదినుంచి లేచింది. అనిల్కుమార్ వక్కనే సోఫాలో కూచుంది.

అనిల్ బ్రీఫ్ కేస్ తెరిచాడు. పైలు బయటికి తీశాడు. “నన్ను చూస్తే మీకు అనవ్వాం కదూ?”

పేలవంగా నవ్వింది నరస్యతి. అనిల్కుమార్ ఇబ్బందిపడుతూనే చెప్పాడు.

“అదేం కాదు. మీరు ఇంత చదివి, ఇంత పెద్ద అధికారిగా ఉంటూ మరి బానిసలా బతకటం ఏమిటని నా ప్రశ్న మీ బానిసత్వం - పోనీ పాతివ్రత్యం వల్ల మీరొక్కరే బాధపడితే అది వేరే సంగతి. కానీ, చాలా అన్యాయాలు జరుగుతున్నాయి. మీ నిర్ణయాల వల్ల జరిగే దారుణాలు మీరూహించలేరా? ప్రజలకు సంబంధించి తీసుకునే నిర్ణయాల్లో మీ పాతివ్రత్యం చొరబడటం...” అనిల్ ఎక్కువ మాట్లాడుతున్నాననిపించి ఆగిపోయాడు.

“మగవాళ్ళు మాత్రం అన్యాయాలు చేయటం లేదా? లంచాలు తీసుకోవటం లేదా?”

“తీసుకుంటున్నారు. నేను కాదనటం లేదు. అందరూ పవిత్రంగా ఉన్నారని నేననటం లేదు. కానీ, వాళ్ళా వనులు వాళ్ళ ఇష్టంతో చేస్తున్నారు. వాళ్ళ వనులకు వాళ్ళే కర్తలు. వాళ్ళే బాధ్యులు. మీ పరిస్థితి మరి దారుణంగా ఉంది. మీరు మీ ఇష్టంతో చేస్తున్నారా? మనసుని చంపుకుని చేస్తున్నారు. ఎందుకట్లా చెయ్యటం?”

“నేనట్లా అలవాటయ్యాను. ఆడవాళ్ళు భర్తల ఇష్టప్రకారం చెయ్యక తప్పతుందా?”

“అది చాలా ఘోరం. ఆడవాళ్ళు భర్త మాట వినటం పూర్వం రోజుల్లో



తెలివితక్కువగా - ఏదో హీరోలా మాట్లాడాను. నన్ను క్షమించెయ్యండి. మీరీ ఫైల్ మీద కూడా సంతకం పెట్టాడు. నేను మీ విషయంలో తల దూర్చి ఇకమీదట బాధపెట్టను. ఈ దేశంలో అంతా అవినీతి - కుటుంబమేమిటి, ప్రభుత్వమేమిటి - అంతా అవినీతే. అందరం అందులో కూరుకు పోయి ఉన్నాం. నేను మిమ్మల్ని ఎందుకు హింసించాలి? ఇదంతా మర్చిపోండి." అనిల్ బ్రీఫ్ కేస్ తెరిచి, ఫైలు అందులో పెట్టి మూసేశాడు.

"వెళ్ళాను." లేచి నిలబడ్డాడు.

సరస్వతి తొట్రుపాటుతో లేచింది.

"వద్దు. వెళ్ళకండి. సంతకం చేస్తాను." అనిల్ కుమార్ చెయ్యి వట్టుకుని ఆపింది.

మనిషి నిలువెల్లా వణకుతోంది. వణకుతున్న చేతిని అనిల్ భుజంమీద వేసి ఊతంగా వట్టుకుంది.

అనిల్ చాలా కంగారు పడుతున్నాడు.

సరిపోయేదేమో నాకు తెలియదుగానీ - ఇప్పుడు వాళ్ళు బయటికొచ్చి ఉద్యోగాలు చేస్తున్నప్పుడు, ఇంత బాధ్యత గల ఉద్యోగాలు చేస్తున్నప్పుడు, భర్త మాట వినటం, పాతివ్రత్యం ఇవేవీ నడవవు. అది వాళ్ళ వ్యక్తిగత జీవితం మాత్రమే కాదుగదా. మీ జీవితాన్ని దాటి మీ నిర్ణయాలు బయటికి వస్తాయి."

**అ**నిల్ కుమార్ నచ్చజెబుతున్నట్లు మాట్లాడుతున్నాడు. "నేను వేశ్యకంటే ఘోరమంటారు." బిట్టర్ గా నవ్వింది సరస్వతి.

"సారీ - మీరు బాగా హార్డ్ అయ్యారనుకుంటా. కానీ, నాకు నిజం చెప్పటం అలవాటు. మీరు బాధపడినా సరే మీ జీవితం మాత్రం అంతకంటే దారుణంగా ఉంది" జాలిగానే అన్నాడు అనిల్.

"పార్లమెంటు కూడా నా గురించి అలాగే అన్నాడు." అనిల్. ఆశ్చర్యంగా చూశాడు.

"ఈ ఫైల్ మీద సంతకం పెడితే మీకూ, నాకూ సంబంధం ఉన్నట్లు... ఆక్రమ సంబంధం ఉన్నట్లు."

సరస్వతి నవ్వు చిన్నగా మొదలై క్రమంగా పెరిగింది.

"ఊరుకోండి - ఐ యామ్ సారీ. నిజంగా ఆడవాళ్ళ పరిస్థితి ఇంత భయంకరమని నాకు తెలియదు." అనిల్ ముఖంలో ఆందోళన.

"నాకూ తెలియదు, నాకూ తెలియదు. ఇంకా ఎంతెంత భయంకరమో అనే భయంతో ఇట్లా బతుకుతున్నాను. కానీ, ఇంతకంటే భయంకరంగా ఉంటుందా? ఉండదు. ప్రభుత్వంతో వ్యభిచరించటమా? భర్తతో వ్యభిచరించటమా? ఏది మంచిదంటారు?"

నవ్వు, దుఃఖమూ కలగలసి సరస్వతి కళ్ళలో నీళ్ళు కిందికి జారాయి. చేతుల్లో ముఖం దాచుకుని ఏడ్చింది. అనిల్ కుమార్ నిస్సహాయంగా చూస్తుండేపోయాడు. సరస్వతి తేరుకుంది.

"ఇప్పుడు నా దగ్గరకొచ్చి కన్నీళ్ళు తుడవలేదే? భయపడ్డారా?" అమాయకంగా అడుగుతున్న సరస్వతిని చూస్తే అనిల్ కి దుఃఖం గుండెల్లోంచి వెల్లుబికింది.

"నేను వేశ్యనవ్వనా. పవిత్రంగా ఉండనా అన్న ప్రశ్న రేపారు మీరు. కానీ, ఆ రెంటికీ తేడా ఉందా? లేదు." సరస్వతి మాటలు వింటుంటే అనిల్ కి భయం వేసింది..

"ఫ్లీజ్ - ఆ మాటలన్నీ మర్చిపోండి. చాలా

"ఏమైంది మీకు? ఎందుకలా అవుతున్నారు? ఏమీ అవ్వదు. ఈ ఫైలుతో ఈ ప్రవచనం తలకిందులవదు. రిలాక్స్." ఆమె భుజాల మీద చేతులు వేసి, ఆమెను కూచోబెట్టి ప్రయత్నం చేశాడు.

"అనిల్" అంటూ సరస్వతి అనిల్ నుదుటి మీద ముద్దు పెట్టుకుంది.

వణకుతున్న చేతుల్లోకి బలమంతా తెచ్చుకుని అనిల్ ని బలంగా కౌగిలించుకుంది.

అనిల్ తల తిరిగిపోయింది.

"ఏమిటిది? ఏం చేస్తోందివిడ?"

"అనిల్, నేనీ పాతివ్రత్యంతో ఉండలేను. ఉండలేను."

అనిల్ వెర్రిగా చూస్తున్నాడు.

సరస్వతి ఆవేశంతో అతన్ని చుట్టేస్తోంది.

అదేమిటో ఆమెకే తెలియని ఉన్నాదస్థితిలో ఉన్నట్లుంది.

"మీరు నావంక అసహ్యంగా చూస్తారే... ఆ చూపంటే నాకెంతో ఇష్టం తెలుసా? నన్నెవరూ అలా చూడరు. నన్ను నేనే చూసుకుంటున్నట్లు ఉంటుంది. అట్లా చూడండి. ఇప్పుడట్లా చూడండి."

అనిల్ ని తనకేసి అదుముకుంటోంది.

క్రమంగా అనిల్ అయోమయం పోతోంది.

సరస్వతి ముఖంలోకి అప్యాయంగా, స్నేహంగా చూసి ఆమె పెదవులను గాఢంగా ముద్దు పెట్టుకున్నాడు.

\* \* \*

ఓ గంట తర్వాత సరస్వతి తన జీవితంలో మొదటిసారి ధీమాగా, ధైర్యంగా, హుందాగా సంతకం చేసింది.

ఆ తర్వాత లాంగ్ లీవు కోసం అప్లయి చేసిన కాగితం అనిల్ కుమార్ కి ఇచ్చింది.

"నేను కొన్నాళ్ళు మా అమ్మానాన్నల దగ్గర ఉంటాను. వాళ్ళు ఉండనివ్వకపోతే హాయిగా దేశమంతా తిరుగుతూ, విడాకుల కోసం, ట్రాన్స్ ఫర్ కోసం ఎదురుచూస్తూ నన్ను నేనొక మనిషిలా మలచుకుంటాను."

చాలా ప్రశాంతంగా, ధైర్యంగా చెబుతున్న సరస్వతిని చూసి స్నేహంగా నవ్వి బయల్దేరాడు అనిల్ కుమార్.

**"మీరు నావంక అసహ్యంగా చూస్తారే... ఆ చూపంటే నాకెంతో ఇష్టం తెలుసా? నన్నెవరూ అలా చూడరు. నన్ను నేను చూసుకుంటున్నట్లు ఉంటుంది. అట్లా చూడండి. ఇప్పుడట్లా చూడండి."**